

Published:
September 18, 2025

The Background of Islamophobia and the Role of the Crusades in the Formation of Islamophobia

اسلاموفوبیا کا پس منظر اور صلیبی جنگوں کا اسلاموفوبیا کی تشکیل میں کردار

Amanullah

Mphil Research Scholar, Department of Islamic Studies
Al Hamd Islamic University, Quetta
Email: amanullah0533@gmail.com

Abdul Baais

Mphil Research Scholar, Department of Islamic Studies
Al Hamd Islamic University, Quetta
Email: abdulbaaistoheedi@gmail.com

Abstract

Islamophobia is not just a modern invention, it is rooted in centuries of historical conflict, particularly the Crusades. These wars created an enduring image of Muslims as religious and cultural enemies. That narrative has evolved but still influences how Islam and Muslims are perceived in many Western societies today. The legacy of the Crusades lives on in political discourse, media portrayals, and societal attitudes, contributing to the persistence of Islamophobia in the modern world. **Keywords:** Islamophobia, Crusades, Historical Conflict, Western Perceptions, Media Portrayals, Political Discourse, Cultural Enmity

اسلاموفوبیا انگریزی زبان کی اصطلاح ہے۔ اس اصطلاح کو مغربی معاشرے میں کسی خاص طبقہ سے نفرت عام کرنے کے لئے استعمال

کیا جاتا ہے۔ اس اصطلاح میں فوبیا کے ساتھ "اسلام" کا لفظ استعمال کر کے طبقہ کی نشاندہی کی گئی ہے، اس کا معنی بنتا ہے اسلام کا ڈر

اسلام اس راستے کا نام ہے جس کی پہچان نبی محمد ﷺ نے اللہ تعالیٰ کی تعلیمات کے واسطے انسانی ذات کو کروائی اسلام اپنی تعلیمات کے مطابق اس کا

تحریک کا نام ہے جو انسانی بنیادوں پر تعمیر نما تحریک چاہتا ہے۔

قرآن مجید میں اللہ تعالیٰ کا ارشاد ہے -

Published:
September 18, 2025

إِنَّ الدِّينَ عِنْدَ اللَّهِ الْإِسْلَامُ¹
بیشک اللہ کے نزدیک دین صرف اسلام ہے۔

فوبیا کا مفہوم:

فوبیا انگریزی زبان کی ایسی اصطلاح ہے جو کسی بھی چیز عمل سے خوف، ڈر، نفرت رکھنے کو کہتے ہیں، اور یہ خطرناک و خوفناک عام ہونے بیماریوں کے لیے استعمال ہوتی ہے جیسا کہ:

A phobia is a persistent and irrational fear of a specific object, situation, or activity, leading to a compelling desire to avoid the dreaded subject.²
فوبیا کسی خاص چیز، سرگرمی یا صورت حال کا مستقل، ضرورت سے زیادہ، غیر یقینی خوف ہے۔ فوبیا کا شکار شخص یا تو اس چیز سے بچنے کی کوشش کرتا ہے جو خوف کو جنم دیتی ہے یا اسے بڑی پریشانی اور تکلیف کے ساتھ برداشت کرتا ہے۔

فوبیا کے اقسام:

ماہرین نے فوبیا کی بنیادی طور پر تین اقسام بیان کی ہیں جن کی تفصیل مندرجہ ذیل ہیں۔

1۔ اگورافوبیا:

یہ کیفیت اس وقت ہوتی ہے جب بہت زیادہ رش ہو، اس فوبیا کے شکار افراد زیادہ چہل پہل والی جگہوں سے خوفزدہ ہوتے ہیں۔ اس کا اصل خوف ایسی جگہوں پر پھنس جانے یا پریشانی کی صورت وہاں سے نہ نکل سکنے کی صورت میں کا ہوتا ہے۔ اس فوبیا کا شکار زیادہ تر خواتین ہوتی ہیں۔³

2۔ سوشل فوبیا:

¹ ال عمران: 19

² "The Anxiety Disorders" by Russel Noyes Jr. and Rudolf Hoehn-Saric, chap:5, p:205-235
The Anxiety Phobia work Book fifth Edition, PHD, New Harbinger Edmund Bourne Oakland, Page ³
20-21

Published:
September 18, 2025

اس فوبیا کے شکار افراد لوگوں سے ملنے سے گھبراتے ہیں اور زیادہ میل جول سے خوفزدہ رہتے ہیں، اور لوگوں کے سامنے جانے سے شدید پریشانی اور خوف محسوس کرتے ہیں۔⁴

3۔ سپسیفک فوبیا:

یہ فوبیا کسی خاص چیز یا موافقے کا غیر معقول خوف ہے۔ یہ فوبیا پھر مزید کئی صورتوں پر ہیں۔

1۔ انیمیل فوبیا:

اس فوبیا میں سانپ، مکڑی، کتوں، چوہوں وغیرہ سے ڈرنا شامل ہیں اور یہ فوبیا بچپن سے شروع ہوتا ہے۔

2۔ ایکرو فوبیا:

بلند جگہوں اور اونچائی کے خوف کو ایکرو فوبیا کہا جاتا ہے۔

3۔ ایرو پلین فوبیا:

اس خوف کا شکار افراد جہاز میں سفر کرنے سے بھی گھبراتے ہیں۔

4۔ بلڈ انجکشن فوبیا:

اس فوبیا کے شکار افراد انجکشن، آپریشن اور زخموں سے خوفزدہ ہوتے ہیں۔⁵

5۔ اسلامو فوبیا:

⁴ Ibi, p: 23-24

⁵ Ibid, p:27-28

Published:
September 18, 2025

لفظ فوبیکا استعمال تقریباً گزشتہ 40،50 سال سے اسلام کے لیے بھی استعمال ہونے لگا ہے جس سے مراد یہ لی جاتی ہے کہ اسلام ایک متعصب دین ہے جس کا رویہ غیر مسلموں کے ساتھ تشدد دانہ ہے۔ نیز یہ کہ مسلمان ہر اس چیز کو رد کرتے ہیں جو اسلام کے خلاف ہو جیسے مساوات (Equality) متحمل مزاجی وغیرہ۔ اسلام فوبیا سے مراد اسلام کے لیے وہ منفی تاثرات ہیں جن کا اظہار اہل مغرب کے ادب اور ذرائع ابلاغ میں کیا جاتا ہے۔⁶

حالاں کہ اسلام امن و سلامتی کا دین ہے، اور اس کی دلیل یہ ہے کہ اللہ تعالیٰ نے اپنے بھیجے ہوئے دین کے لیے اسلام کا نام پسند کیا ہے۔ قرآن مجید میں اللہ تعالیٰ فرماتا ہے { إِنَّ الدِّينَ عِنْدَ اللَّهِ الْإِسْلَامُ }۔⁷ اگر ہم اسلام کے لفظ کو دیکھیں تو یہ سَلَمٌ یا سَلِمٌ سے ماخوذ ہے جس کے معنی امن و سلامتی کے ہیں، لہذا اسلام امن و سلامتی کا دین ہے اور دوسرے کو بھی امن و سلامتی کی تعلیم دیتا ہے دین اسلام کا ہر پہلو انتہا پسندی اور دہشت گردی کی نفی کرتا ہے۔

اس کی مثال ہمیں قرآن اور سنت سے ملتی ہے:

(من قتل نفسا بغير نفس أو فساد في الأرض فكأنما قتل الناس جميعا ومن أحيأها فكأنما أحيأ الناس جميعا)۔⁸

ترجمہ: جو شخص کسی انسانی جان کو بغیر کسی جان کے بدلے یا زمینی فساد برپا کرنے کے علاوہ کسی اور سبب سے قتل کرے اس نے گویا ساری انسانیت کا قتل کیا اور جس نے کسی انسانی جان کی عظمت و احترام کو پھانسا اس نے گویا پوری انسانیت کو نئی زندگی بخشی۔

اسی طرح ابو داؤد شریف میں حدیث مبارکہ ہے۔

((مَنْ أَتْبَاءَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنْ آبَائِهِمْ دُنْيَةً عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ: أَلَا مَنْ ظَلَمَ مُعَاهِدًا أَوْ انْتَقَصَهُ أَوْ كَلَفَهُ فَوْقَ طَاقَتِهِ، أَوْ أَخَذَ مِنْهُ شَيْئًا بِغَيْرِ طِيبِ نَفْسٍ مِنْهُ، فَإِنَّا حَاجِبُهُ يَوْمَ الْقِيَامَةِ))⁹

Report, Islamophobia: A Challenge for USS All, Runnymede Trust 1997, p. 1, cited in quraishi,⁶
Muzammil, Muslims and Crime: A Comparative Study, Astgate Publishing Ltd., 2005, p.60.

⁷ ال عمران : 19

Published:
September 18, 2025

خبردار! جو کسی معاہدہ پر کوئی ظلم کرے گا، یا اس کے حقوق میں کمی کرے گا، یا طاقت سے زیادہ اس پر بوجھ ڈالے گا، یا اس کی مرضی کے بغیر اس سے کوئی چیز حاصل کرے گا؛ تو قیامت کے دن میں خود اس کے خلاف دعویٰ پیش کروں گا۔

قرآن کریم کی آیت اور احادیث مبارکہ سے یہ معلوم ہوتا ہے کہ کوئی بھی مسلمان اگر انسانیت کا احترام نہیں کرتا اور انسانوں کو تکلیف پہنچاتا ہے قتل و غارت کرتا ہے وہ کتنے ہی عبادت کیوں نہ کرے اس کی عبادت کسی کام کی نہیں ہوتی حاصل کلام یہ ہے تمام عبادات کے باوجود دوسرے لوگوں کی جان اور مال محفوظ رہے چاہے وہ مسلمان ہو یا غیر مسلم ہوا اسلام اپنے پیروکاروں کو تاکید کرتا ہے کہ وہ دیگر مذاہب کے ساتھ اچھا رویہ رکھے۔

اسلامو فوبیا کا ارتقاء صلیبی جنگیں:

اس اصطلاح کا استعمال سب سے پہلے 1997ء میں برطانوی ادارے Runnymede Trust Commission کی رپورٹ میں Islamophobia : A Challenge For us All کے عنوان سے ہوا۔ لیکن اس اصطلاح کو مقبولیت 9/11 کے بعد ملی۔ اہم بات یہ ہے کہ اسلامو فوبیا کی اصطلاح تو نئی ہے لیکن مفہوم کے لحاظ سے پرانی ہے اور اس وقت سے موجود تھی جب دعوت اسلام کا پھیلنا شروع ہوئی۔ عہد نبوی ﷺ میں جب قریش کے سردار جن میں عتبہ، شیبہ اور ابوسفیان وغیرہ نے ابوطالب سے رجوع کیا، انہوں نے کہا: اے ابوطالب! یہ تمہارے بھتیجے نے ہمارے معبودوں کو گالیاں دیں اور ہمارے دین میں عیب نکالے اور ہمارے خیالات کو احمقانہ کہا، لہذا اب اس کو ہم سے روک دیجیے یا ہمارے اور اس کے درمیان دخل نہ کیجیے۔¹⁰

اس سوچ کے تحت مختلف اوقات میں اسلام مخالف مظاہر سامنے آنے لگے۔ کیرن آرم سٹرنگ کے مطابق "اسلامو فوبیا کی تاریخ صلیبی جنگوں سے ملتی ہے"¹¹

⁹ السَّيِّئَاتَانِي، أَبُو دَاوُدَ سَلِيمَانَ بْنِ الْأَشْعَثِ بْنِ إِسْحَاقَ بْنِ بَشِيرٍ بْنِ شَدَادِ بْنِ عَمْرِو الْأَزْدِيِّ، الْكَتَابُ: سَنَنُ أَبِي دَاوُدَ، النَّاشِرُ:

الْمَكْتَبَةُ الْعَصْرِيَّةُ، صَيْدَا بَيْرُوتَ، عَدَدُ الْأَجْزَاءِ: 4، فِي تَعْمِيرِ أَهْلِ الذِّمَّةِ إِذَا اخْتَلَفُوا بِالْأَجْزَاءِ، الْجُزْءُ 3، صَفْحَةُ 170، رَقْمُ: 3052

¹⁰ ابن بشام، ابو محمد عبدالملک، مترجم: قطب الدین احمد، سیرت ابن بشام، اسلامی کتب خانہ، لاہور، 1985ء، ج 1، ص 257

¹¹ کیرن آرم سٹرنگ، دی گارڈین، 8 ستمبر 2004

Published:
September 18, 2025

اس سے معلوم ہوتا ہے کہ اسلاموفوبیا اپنے مفہوم کے لحاظ سے دور نبوی ﷺ میں بھی موجود تھا۔ جب آپ ﷺ نے لوگوں تک اللہ کا پیغام پہنچانا شروع کیا تو دشمنان اسلام نے مخالف محاذ سنبھالا، آپ ﷺ پر مختلف الزامات لگائے مثلاً کاہن، جادوگر، شاعر وغیرہ۔ اور اسی طرح مختلف ادوار میں اسلاموفوبیا کی سوچ کو اپنے مقاصد کے لیے استعمال کیا جانے لگا، وقت کے ساتھ اسے تقویت ملتی گئی اور باقاعدہ طور پر اس اصطلاح کو 9/11 کے بعد استعمال کیا گیا۔

عہد نبوی ﷺ میں "اسلاموفوبیا" کے مظاہر:

اسلاموفوبیا سوچ کا آغاز دور نبوی سے ہی ہو گیا تھا، جیسا کہ آج کے دور میں دین اسلام پر مختلف اعتراضات اور مسلمانوں کی مخالفت کی جاتی ہے جس کی مختلف وجوہات ہیں۔ اسی طرح عہد رسول ﷺ کے دور میں بھی کئی وجوہات تھیں۔ جب اللہ تعالیٰ نے نبی کریم ﷺ کو اعلانیہ طور پر اسلام کی تبلیغ کا حکم دیا اس وقت یہود و نصاریٰ اپنی کتب کی تعلیمات کے مطابق جانتے تھے کہ آخری نبی آئے گا اور وہ اس کے آنے کا انتظار بھی کر رہے تھے پھر جب آپ ﷺ نے آخری نبی ہونے کا اعلان کیا تو اہل کتب یعنی یہود و نصاریٰ نے آپ کو ماننے سے انکار کر دیا اور کہا آخری نبی، بنی اسرائیل کے بجائے بنو اسماعیل سے کیسے آسکتا ہیں۔ حسد و تعصب کی بنیاد پر کہ نبی بنی اسرائیل سے کیوں نہیں آیا انہوں نے آخری نبی پر ایمان لانے سے انکار کر دیا، حالانکہ قرآن گواہی دیتا ہے کہ ان کی کتب میں نبی کے آنے کی خبر موجود تھی۔

قرآن کریم میں اللہ تعالیٰ کا ارشاد ہے:

{الَّذِينَ آمَنُوا بِالْكِتَابِ يَعْرِفُونَهُ كَمَا يَعْرِفُونَ أَبْنَاءَهُمْ وَإِنَّ فَرِيقًا مِّنْهُمْ لَيَكْتُمُونَ الْحَقَّ وَهُمْ يَعْلَمُونَ} ¹²

جن لوگوں کو ہم نے کتاب دی ہے، وہ ان (پیغمبر آخر الزماں) کو اس طرح پہچانتے ہیں، جس طرح اپنے بیٹوں کو پہچانتے ہیں، مگر ایک فریق ان میں سے سچی بات کو جان بوجھ کر چھپا رہا ہے۔

Published:
September 18, 2025

قرآن کی اس آیت نے ان کا حسد و بغض کا پردہ چاک کیا اور اسی بیماری میں انہوں نے اسلام کے متعلق غلط باتیں پھیلانی۔ نعوذ باللہ آپ ﷺ کو کاہن، جادو گر کہنے لگے، اہل کتاب کے علاوہ اس مہم میں مشرکین مکہ شامل تھے جو آپ کو صادق و امین کے لقب سے پکارتے تھے لیکن جب آپ نے ان کو وحدہ لا شریک کی طرف بلایا تو فوراً دشمنی پر آگئے۔

پہلے پہل آپ ﷺ نے خفیہ تبلیغ کی اور اس کی مدت تین سال تھی رسول اللہ ﷺ کی صحابیوں کی یہ حالت تھی کہ جب انہوں نے نماز پڑھنی ہوتی تو وہ گھاٹیوں میں اپنی قوم سے چھپ کر پڑھتے، ایک بار سعد بن ابی وقاصؓ صحابہ کی جماعت کے ہمراہ مکہ کی کسی گھاٹی میں نماز پڑھنے گئے مشرکین کی ایک جماعت نے وہاں آکر ان پر عیب لگایا، نفرت کا اظہار کیا یہاں تک کہ ان سے لڑنے لگے تو سعد بن ابی وقاصؓ نے اونٹ کے جڑے کی ہڈی سے مارا اور اس شخص کا سر زخمی ہو گیا اور یہ پہلا خون تھا جو اسلام کے بارے میں بہا یا گیا۔ پھر اللہ تعالیٰ نے اعلانیہ تبلیغ کا حکم دیا۔¹³

قرآن کریم میں اللہ تعالیٰ کا ارشاد ہے:

{ فَاصْدَعْ بِمَا تُؤْمَرُ وَأَعْرِضْ عَنِ الْمُشْرِكِينَ }¹⁴

سو تو کھول کر سنا دے جو تجھے حکم دیا گیا ہے اور مشرکوں کی پروا نہ کر۔

اللہ نے اپنے محبوب کو حکم دیا کہ اسلام کی جو تعلیمات آپ تک پہنچی ہیں ان کو کھلم کھلا بیان کیا جائے اور کسی کی مخالفت کی پروا نہ کئے بغیر اس کے حکم کا اظہار کیا جائے اس کے بعد اللہ نے سورہ شعراء کی یہ آیت نازل فرمائی۔

قرآن میں اللہ تعالیٰ کا ارشاد ہے:

{ وَأَنْذِرْ عَشِيرَتَكَ الْأَقْرَبِينَ }¹⁵

اور اپنے قریبی خاندان والوں کو اللہ سے ڈرائیے۔

جب آپ ﷺ نے اپنے قوم پر اسلام کا اظہار کیا تو آپ کی قوم نے نہ آپ کا رد کیا نہ ہی دوری اختیار کی۔ یہاں تک کہ آپ نے جب ان کے بتوں کی برائی ان کو بتائی تو آپ سے دشمنی اور مخالفت میں ان سب کے دل ایک ہو گئے اور قریش کے سردار عتبہ، شیبہ، ربیعہ بن عبد شمس بن عبد مناف بن

محمد عبدالملک ابن ہشام، سیرت ابن ہشام، مترجم: قطب الدین احمد صاحب، اسلامی کتب خانہ، ح اول، ص 256¹³

الحجر،¹⁴

الشعراء¹⁵

Published:
September 18, 2025

قصی یہ سب آپ ﷺ کے چچا ابو طالب کے پاس گئے اور کہا کہ اے ابو طالب آپ کے بھتیجے نے ہمارے معبودوں کو گالیاں دیں ہیں لہذا آپ انہیں روک دیں یا ہمارے درمیان نہ آئے۔ ابو طالب نے ان کو حسن تدبیر سے واپس لوٹا دیا اور آپ ﷺ اسی طرح دین اسلام کی دعوت دیتے رہے قریش آپ ﷺ کے خلاف ایک دوسرے کو اکساتے اور ایک بار پھر ابو طالب سے آپ کی شکایت کی ابو طالب پر قوم کی جدائی اور دشمنی شاق گزری۔ چچا ابو طالب نے آپ کو اس بارے میں بتایا اور کہا اے میرے بھتیجے! مجھ پر اور خود پر رحم کرو ایسا بوجھ مجھ پر مت ڈالو جو میں برداشت نہ کر سکوں۔

جواب میں آپ ﷺ نے فرمایا:

چچا جان واللہ اگر میری دائیں جانب سورج اور بائیں جانب چاند رکھ دیں کہ میں اس معاملہ کو چھوڑ دوں، یہاں تک کہ اللہ خود اس کو غلبہ دیں یا میں مر جاؤں تو بھی اسے نہ چھوڑوں گا۔¹⁶

قریش نے ایک دوسرے کو ابھارا تو ہر ایک قبیلے والے مسلمانوں کو ایذا نہیں دینے لگا، حضرت عمار کے والدین کو شہید کر دیا گیا مسلمانوں کے ساتھ مقاطعہ کر دیا گیا، جو بھی مسلمان ہوتا اس کو مارتے گرم ریت پر لٹاتے اور مار مار لہو لہان کر دیتے تھے۔

اس وقت کے مطابق اسلام کی بری تصویر کس طرح دنیا کے سامنے پیش کی جائے اس مقصد کے تحت قریش ولید بن المغیرہ کے پاس اکٹھے ہوئے اور کہا کہ حج کا مہینہ قریب آنے والا ہے تمام لوگ مکہ آئیں گے آپ ﷺ کا علم بھی ان کو ہو چکا ہو گا آپ ﷺ کے متعلق کوئی ایک رائے پر اتفاق کر لیتے ہیں۔ چند لوگوں نے کہا: ہم کہیں گے کہ وہ کاہن ہے ولید نے کہا ہم نے کاہنوں کو دیکھا ہے وہ کاہن نہیں، اس شخص میں کاہنوں والی گنگناہٹ نہیں۔ لوگوں نے کہا وہ پاگل ہے ولید نے کہا، نہیں وہ پاگل بھی نہیں۔ لوگوں نے شاعر کہا ولید نے کہا، نہیں وہ شاعر بھی نہیں۔ لوگوں نے جادو گر کہا ولید نے کہا ہم نے جادو گر دیکھے ہیں یہ شخص نہ ان کی طرح جھاڑ پھونک کرتا ہے نہ گرہ لگاتا ہے۔ لوگوں نے کہا: تب ہم کیا کہیں گے؟ ولید نے کہا کہ

Published:
September 18, 2025

اس کے بارے میں سب سے مناسب بات یہ کہہ سکتے کہ وہ جادو گر ہے، اس نے ایسا کلام پیش کیا ہے جو جادو ہے، اس سے باپ بیٹے، بھائی بھائی، شوہر بیوی اور کنبہ قبیلے میں پھوٹ پڑ جاتی ہے۔¹⁷

ایسے حالات میں نبی کریم ﷺ اور آپ کے صحابہ کرام رضی اللہ عنہ کو انتہائی مشکلات اور مشرکین مکہ کی سازشوں کا مقابلہ کرنا پڑا جن کا اصل مقصد یہی تھا کہ اسلام اور مسلمانوں سے لوگوں کو متنفر کیا جائے اس وقت کامیڈیا حج کا موسم تھا جس میں ہر طرف سے لوگ آتے تھے اور ان لوگوں کو جو بھی بتایا جاتا یہ لوگ واپس جا کر اپنے علاقے والوں کو بتاتے، جس طرح آج میڈیا اسلام دشمنان اسلام مخالف خبریں نشر کرتے ہیں جس کی وجہ سے اسلام سے لوگوں کو بددل کیا جاتا ہے فلموں اور ڈراموں میں دہشت گردوں کو داڑھی، قمیص شلوار میں دیکھا جاتا ہے جس سے یہ ثابت کرنے کی کوشش کی جاتی ہے کہ اسلام ایک امن مخالف دین ہے بالکل اسی طرح اس وقت کے میڈیا کو مشرکین مکہ نے اپنے مفاد کے لئے استعمال کرنے کا منصوبہ بنایا۔ اور اسلامو فوبیا اپنے مفہوم کے لحاظ نبوی دور میں موجود رہا۔

مشرکین مکہ کا مسلمانوں سے مخالفت کا انداز و منہج:

جو لوگ نئے نئے مسلمان ہوئے تھے ان میں سے کچھ لوگ ایسے تھے جو غلام تھے، اور کچھ ایسے بھی تھے جو اپنے قبیلے کا زور اور رشتہ داروں کی جماعت نہ رکھنے کے سبب بہت کمزور سمجھے جاتے تھے ایسے لوگوں کو اسلام سے مرتد بنانے کے لیے یعنی دین اسلام کو چھوڑ دینے کے مقصد کے تحت مشرکین مکہ نے جسمانی تکلیف دینا شروع کی، جو لوگ کسی قبیلے سے تعلق رکھتے تھے اور ان کو عام لوگوں کی طرح تکلیف پہنچانا اس لیے اندیشہ ناک تھا کہ کہیں ان کے قبیلے والے حمایت پر اٹھ کھڑے نہ ہوں ان کے رشتہ داروں کو آمادہ کیا گیا کہ وہ خود اپنے مسلمان ہو جانے والے رشتہ داروں کو سزا و ایذا دے کر مرتد بنائیں۔ مسلمانوں کا مذاق اڑانے اور ان کو برا کہنے کے لیے عام طور پر تیاری کی گئی کہ دوسروں کو اسلام سے نفرت ہو اور دین اسلام میں داخل ہونے کی جرات نہ کرے۔¹⁸

¹⁷ صفی الرحمان مبارکپوری، الرحیق المختوم، لاہور، المکتبہ السلفیہ، 1995، ص 117

¹⁸ اکبر شاہ خان نجیب آبادی، تاریخ اسلام، (لاہور: دارالاندلس 1426ھ)، 111/1

Published:
September 18, 2025

جیسا کہ¹⁹ حضرت بلال رضی اللہ عنہ جو ایک غلام تھے جب ان کے مالک کو پتہ چلا کہ انہوں نے اسلام قبول کیا ہے تو آپ کو قسم قسم کی تکلیفیں دینی شروع کیں، گرم ریت پر لٹا کر چھاتی کے اوپر گرم پتھر رکھ دیا جاتا تھا، مشکیں باندھ کر کوڑوں سے پیٹا جاتا، بھوکا رکھا جاتا، گلے میں رسی باندھ کر لڑکوں کے سپرد کیا جاتا۔ مکہ کے گلی کوچوں میں پہاڑوں میں لیے لیے پھرتے اور پیٹا جاتا۔ ان تمام تکالیف کے باوجود (احد احد) کا نعرہ لگائے جاتے تھے۔²⁰

²¹ عمار رضی اللہ عنہ اپنے والدین کے ہمراہ مسلمان ہو گئے تھے، بنو مخزوم، عمار اور ان کے والدین کو لے کر سخت دوپہر کے وقت گرم زمین پر تکلیف دیتے آپ ﷺ جب پاس سے گزرتے تو فرماتے:

{ صَبْرًا آلِ يَاسِرٍ فَإِنَّ مَوْعِدَكُمْ الْجَنَّةَ }

اے یاسر کے گھر والوں صبر کرو تمہاری وعدہ گاہ جنت ہے۔²²

حضرت مصعب بن عمیر رضی اللہ کی ماں کو ان کے اسلام لانے کے بارے میں علم ہوا تو انہوں نے دانہ پانی بند کیا اور گھر سے نکال دیا۔ آپ بڑے ناز و نعمت سے پلے تھے۔ حالات کی شدت سے آپ کی کھال اس طرح ادھر گئی جیسے سانپ کچلی چھوڑتا ہے۔²³

مشرکین نے ظلم کی ایک یہ بھی صورت اختیار کی کہ صحابہ کو اونٹ اور گائے کے کچے کھال میں لپیٹ کر دھوپ میں ڈال دیتے اور بعض کو لوہے کی زرہ پہنا کر جلتے ہوئے پتھر پر لٹا دیتے تھے۔ اللہ کی راہ میں اس ظلم کا نشانہ بہت بنے، جب بھی مشرکین کو کسی کے مسلمان ہونے کا پتہ چلتا اس کو اذیت میں مبتلا کرتے، مگر اسلام ایسی طاقت کا نام ہے کہ کسی کو بھی مرتد بنانے میں کامیاب نہیں ہوئے۔ یہ سب اسلامو فوبیا ہی تھا یعنی اسلام کے پھیل جانے کا اتنا خوف تھا کہ ظلم کے زور پر اسلام کو پروان نہ چڑھنے کی ناکام کوشش کی گئی۔

¹⁹ آپ ابو عبد اللہ بن رباح الحبشی ہیں۔ صحابی اور مؤذن رسول ﷺ ہے۔ اولین مسلمانوں میں سے ہے، ہمیشہ نبی کریم ﷺ کی خدمت میں رہے 20ھ/641ء کو وفات ہوئے (سیر اعلام النبلاء، جلد 1، صفحہ 347، رقم 76)

ابن ہشام، سیرت ابن ہشام، ح 1، ص 20326

²¹ آپ عمار بن یاسر بن عامر العنسی ہیں۔ بنی مخزوم کے مولیٰ ہے۔ صحابی ہے۔ نبی کریم ﷺ اور حذیفہ سے استفادہ کیا جبکہ شاگردوں میں حسن بصری اور جابر بن عبد اللہ مشہور ہیں۔ 37ھ/657ء کو وفات ہوئے (ابن حجر، الاصابہ، دار الکتب العلمیہ، جلد 4، صفحہ 473)

²² ابن ہشام، سیرت ابن ہشام: 1، 328

²³ صفی الرحمن مبارکپوری، الرقیق المختوم (لاہور: المکتبہ السلفیہ 2002ء)، 128

Published:
September 18, 2025

مشرکین مکہ کا نبی کریم ﷺ کے ساتھ گستاخیاں:

مشرکین مکہ میں اسلام کا اتنا خوف بیٹھ گیا تھا کہ اپنی ان گستاخیوں سے مسلمانوں کو تنگ کر رہے تھے یہاں تک کہ نبی اکرم ﷺ کو بھی اذیت دینے سے باز نہ آئے۔ نبی کریم ﷺ ایک مرتبہ خانہ کعبہ میں نماز پڑھ رہے تھے کہ عقبہ بن ابی معیط²⁴ نے آپ ﷺ کے گلے میں چادر ڈال کر اس قدر کھینچا کہ آپ ﷺ کا دم گٹھنے لگا۔ ابو بکر صدیق رضی اللہ عنہ²⁵ کو خبر ہوئی تو آپ رضی اللہ عنہ دوڑتے ہوئے آئے حضور ﷺ کو اس شر سے بچایا اور قریش سے مخاطب ہو کر کہا:

{ أَتَقْتُلُونَ رَجُلًا أَنْ يَقُولَ رَبِّيَ اللَّهُ }²⁶

کیا تم ایک شخص کو اس لیے قتل کرتے ہو کہ وہ کہتا ہے کہ میرا رب اللہ ہے، کفار نے نبی ﷺ کو چھوڑ دیا مگر ابو بکر رضی اللہ عنہ کو لپٹ پڑے اور خوب زد و کوب کیا۔

امیہ بن خلف کا وطیرہ تھا کہ جب رسول اللہ کو دیکھتا تو لعن طعن کرتا۔ اسی کے متعلق یہ آیت نازل ہوئی۔²⁷

(وَيْلٌ لِّكُلِّ هُمَزَةٍ لُّمَزَةٍ)²⁸

ہر لعن طعن اور برائیاں کرنے والے کے لئے تباہی ہے۔

امیہ کا بھائی ابی بن خلف، عقبہ بن معیط کا دوست تھا۔ ایک بار عقبہ نے آپ ﷺ کے پاس بیٹھ کر کچھ سنا۔ ابی کو پتہ چلا تو عقبہ کو عتاب کیا اور کہا کہ وہ جا کر آپ ﷺ کے منہ پر تھوک آئے۔ آخر عقبہ نے ایسا ہی کیا۔²⁹

²⁴ یہ ابو الولید عقبہ بن ابی عمرو ہے۔ اسلام اور نبی کریم ﷺ کے سخت دشمن تھا، جنگ بدر میں گرفتار ہوا اور بعد میں قتل کیا گیا (انساب اللأشراف، جلد 1، صفحہ 65، انساب العرب، جلد 1، صفحہ 80)

²⁵ آپ ابو بکر عبداللہ بن ابی قحافہ ہیں۔ نبی کریم ﷺ سے استفادہ کیا، جبکہ شاگردوں میں انس بن مالک رضی اللہ عنہ اور جابر بن عبداللہ مشہور ہیں۔ (الاصابہ جلد 2، صفحہ 341)

²⁶ البخاری، الجامع المسند الصحيح المختصر من أمور رسول اللہ صلی اللہ علیہ وسلم وسننہ وأيامہ، الناشر: دار طوق النجاة، عدد الأجزاء: 9، کتاب تفسیر القرآن باب: ونفخه فی الصور فصعق من فی السموات ومن، الجزء 6، صفحہ 4815، رقم: 127

²⁷ مبارکپوری، الرقیق المختوم: 126

²⁸ الهمزة: 1

Published:
September 18, 2025

مشرکین مکہ نے مسلمانوں کا مکہ میں رہنا دھوکہ دیا تو مسلمانوں کو بھی اس ظلم سے نجات کے لئے سوچنا پڑا۔ آپ ﷺ کو معلوم تھا کہ احقر نجاتی کا بادشاہ ایک عادل بادشاہ ہے اس لئے آپ ﷺ نے مسلمانوں کو حبشہ کی طرف ہجرت کا حکم دیا، لہذا پانچ نبوی کو بارہ مرد اور چار عورتوں نے حبشہ کی طرف ہجرت کی۔ یہ لوگ رات کی تاریکی میں روانہ ہوئے تاکہ قریش کو اس کا علم نہ ہو۔ رخ بھرا حمر کی بندرگاہ شعیبہ کی جانب تھا۔ قریش کو جب علم ہوا اور پیچھا کیا تب تک صحابہ کرام آگے نکل چکے تھے۔³⁰ ہجرت حبشہ کے بعد مشرکین نے اپنی سرگرمیوں میں مزید اضافہ کیا اور نعوذ باللہ آپ ﷺ کو قتل کرنے کا منصوبہ بنایا لیکن اللہ تعالیٰ نے جبرائیل امین کے ذریعے آپ کو خبر دی اور کفار کی اس چال سے آپ کو محفوظ رکھا۔

واقعہ یوں ہوا کہ ابو جہل ایک پتھر لے کر آیا آپ ﷺ نماز کی حالت میں تھے جب مسجد میں ہوئے تو آپ ﷺ کی جانب بڑھا لیکن ناکام لوٹا۔ قریش کے لوگوں نے کہا: اے ابوالحکم تمہیں کیا ہوا؟ اس نے کہا میں مارنے ہی لگا تھا کی ایک اونٹ میرے آڑے آگیا بخدا میں نے کبھی کسی اونٹ کی ایسی کھوپڑی، گردن اور دانت نہیں دیکھے۔ وہ مجھے کھانا چاہتا تھا۔ ابن اسحاق کہتے ہیں مجھے بتایا گیا کہ آپ ﷺ نے فرمایا: یہ جبرائیل امین تھے اگر ابو جہل قریب آتے تو اسے دھڑ پکڑتے۔³¹

ان تمام واقعات سے ثابت ہوتا ہے کہ مشرکین مکہ نے مسلمانوں کو ہر طرح سے دین اسلام سے ہٹ جانے کی کوشش کیں دین اسلام کے پیغمبر ﷺ کو جادو گر، شاعر، کاہن کہلو کر اسلام کا ڈر لوگوں میں پیدا کرنے کی کوشش کیں۔ اپنا میڈیا (جج کا مہینہ) استعمال کیا اور جو لوگ حج کے لئے آتے ان کو اسلام کے خلاف ابھارتا کہ یہ لوگ اسلام کو امن مخالف مذہب سمجھے اس سے بھی کام نہ ہوا تو نبی اکرم ﷺ کو قتل کے منصوبے بنانے لگے اللہ تبارک تعالیٰ نے آپ ﷺ کو ہجرت مدینہ کی اجازت دی۔ آپ ﷺ نے مدینہ ہجرت فرمائی۔ یہ سب اسلام کا ڈر (اسلاموفوبیا) ہی تھا جو کئی دور میں موجود تھا کہ اسلام روز بروز ترقی کر رہا تھا لوگ اسلام میں داخل ہو رہے تھے جو مشرکین کو گوارا نہ ہوا۔ آج دور حاضر میں بھی اسلاموفوبیا کی یہی وجہ ہے۔

ہجرت مدینہ کے بعد کے حالات:

²⁹ مبارکپوری، الرحیق المختوم : 125

³⁰ ایضاً: 132-133

³¹ ایضاً: 142

Published:
September 18, 2025

مدینہ کا اصل نام یثرب تھا۔ یہ مکہ سے تین سو میل شمال میں واقع تھا۔ اس کی آبادی دو گروہوں اوس و خزرج پر مشتمل تھی۔ حج کے دنوں میں آپ ﷺ کی ملاقات قبیلہ خزرج کے چھ آدمیوں سے ہوئی۔ آپ ﷺ نے انہیں اسلام کی دعوت دی تو انہوں نے کہا: بخدا یہ تو وہی نبی ہے جس کا تذکرہ یہود ہم سے کرتے تھے انہوں نے اسلام قبول کیا اور آپ ﷺ کو اپنی قوم کے نفاق کے بارے میں بتایا اور مدینہ آنے کی دعوت دی کہ آپ ﷺ کی برکت سے اتفاق پیدا ہو جائے۔ پھر آپ ﷺ نے مدینہ ہجرت فرمائی۔

مسلمانوں کو ہجرت مدینہ کر کے کفار کے ایذا رسانوں نجات ملی اور وہاں اسلام ترقی کرنے لگا آپ ﷺ نے یثرب مدینہ کے نام سے دنیا کا پہلا تحریری معاہدہ کیا۔ موآخات کی مثال دنیا کے سامنے رکھی۔ لیکن قریش کو چین نہ آیا اب ان کو یہ ڈر تھا کہ شام کی تجارتی شاہراہ جو مدینہ کے قریب سے گزرتی ہے، یہ قریش کے لئے بند ہو جائے گی۔ قریش نے تمام حجاز میں مسلمانوں کے خلاف پروپیگنڈہ شروع کیا اور مدینہ میں منافقین کے سردار عبداللہ بن ابی کو کہلا بھیجا کہ: تم نے ہمارے شخص کو اپنے پاس پناہ دی ہے اسے وہاں سے نکال دو ورنہ ہم مل کر تم سب پر حملہ کریں گے تمہارے جوانوں کو قتل اور عورتوں پر قبضہ کریں گے۔³²

کفار کی یہ چال تو کامیاب نہ ہو سکی لیکن جب غزوات ہوئی تو جنگ بدر میں کفار کو شکست کا سامنا کرنا پڑا تو مزید ان کے غصہ میں اضافہ ہوا اور غزوہ احد کی تیاری کی اس دوران منافقت بھی عروج پر تھی مدینہ میں بظاہر مسلمانوں کا لبادہ اوڑھ کر دل میں منافقت بھری ہوئی تھی۔ اور ان کی یہ منافقت غزوہ احد، خندق کے موقع پر سامنے آتی رہی۔

ان میں سب سے بڑا نام عبداللہ بن سلول کا ہے۔ جنگ احد کے موقع پر اپنی منافقت ظاہر کی۔ آپ ﷺ ایک ہزار مسلمانوں کو لے کر مقام شوط پہنچے تو یہ اپنا ایک تہائی لوگوں کو لے کر مدینہ واپس ہوا۔ یہ سب منافقین تھے۔ عبداللہ نے کہا ہم خود کو خواہ مخواہ قتل کرائیں کیونکہ اس نے یہ رائے دی تھی کہ مدینہ میں رہ کر جنگ کی جائے لیکن کثرت صحابہ کی رائے مدینہ سے باہر جنگ کی تھی۔³³

³² مسعود مفتی، سفیران خدا، اردو موبیذ، ص 99

³³ ابن ہشام، سیرت ابن ہشام، 2/ 83

Published:
September 18, 2025

بڑ معونہ کے موقع پر ظلم کی انتہا کی گئی، عامر بن مالک نے آپ ﷺ سے اجازت طلب کی کہ صحابہ کو میرے ساتھ نجد روانہ فرمائے امید ہے وہاں اسلام کی اشاعت ہوگی۔ آپ ﷺ نے چالیس صحابہ روانہ فرمائے۔ ابو براء نے کہا میں ان کا ذمہ دار ہوں لیکن بڑ معونہ پہنچے تو عامر بن طفیل نے بنی سلیم اور بنی رعل و ذکوان کو صحابہ کو شہید کا حکم دیا انہوں نے صحابہ کو چاروں طرف سے گھیر لیا سب صحابہ شہید ہوئے سوائے کعب بن زید رضی اللہ عنہ کے۔³⁴

بنو نضیر نے غزوہ باندھ آپ کو قتل کرنے کا منصوبہ بنایا لیکن نامراد ہوئے۔ اور ان کو جلا وطن کیا گیا۔ مسلمان ایک کے بعد ایک غزوہ میں کامیاب ہوتے گئے بدر، احد، خندق۔ قرآن میں سورہ احزاب میں غزوہ خندق اور بنی قریظہ کے میں مسلمانوں پر اپنی نعت فرشتوں کی مدد اور دشمنوں کو دور کرنے اور منافقین کا ذکر ہے۔

((يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا لَّمْ تَرَوْهَا وَكَانَ اللَّهُ بِمَا تَعْمَلُونَ بَصِيرًا))³⁵
اے ایمان والو! اللہ کے احسان کو یاد کرو جو تم پر ہوا جب تم پر کئی لشکر چڑھ آئے پھر ہم نے ان پر ایک آندھی بھیجی اور وہ لشکر بھیجے جنہیں تم نے نہیں دیکھا، اور جو کچھ تم کر رہے تھے اللہ دیکھ رہا تھا۔

کفار کی تمام چالیس ناکام ہوئیں اللہ نے اپنے دین کو سرخرو کیا فتح مکہ ہوا لوگ جوق در جوق اسلام میں داخل ہونے لگے اسلام سارے عرب میں پھیل چکا تھا۔ آپ ﷺ کی زندگی کا مقصد رسالت اور دین حق کی اشاعت تکمیل ہو چکی تھی۔ حجۃ الوداع کے موقع پر آپ ﷺ نے اللہ کی طرف سے دین حق کے مکمل ہوجانے کی خبر دی۔

((الْيَوْمَ أَكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا))³⁶

³⁴ ایضا، ص 140

³⁵ الاحزاب: 9

³⁶ المائدہ: 3

Published:
September 18, 2025

آپ ﷺ کا اس دنیا سے رحلت کا وقت قریب آچکا تھا۔ بارہ ربیع الاول گیارہ ہجری یوم دوشنبہ کو چاشت کے وقت آپ ﷺ کے جسم اطہر سے روح پرواز کی۔ اس وقت آپ کی عمر مبارک 63 سال تھی۔³⁷

دور نبوی میں دشمنان اسلام نے اسلام کی شیعہ بھجانے کی بہت کوشش کی لیکن مسلمانوں کے حوصلے بلند تھے ایمان مضبوط تھے جنہوں نے صبر و برداشت سے کام لیا۔ گھر بار کی قربانی اللہ کی راہ میں دی استقامت سے کام لیا جو اسلام کا بلا وجہ ڈر پھیلا یا جا رہا تھا اس کا ہمت سے مقابلہ کیا اسی ہمت کے بدولت اللہ نے مسلمانوں کو کامیابی سے ہمکنار کیا۔

آج بھی اگر مسلمان ان اصولوں کو اپنائیں جو دور نبوی ﷺ میں صحابہ کرام نے اپنائے تو بعید نہیں کی اسلامو فوبیا کا مقابلہ کر سکیں گے اور اسلام کی اصل تصویر دنیا کو سامنے پیش کر سکیں۔

خلفاء راشدین کے زمانے میں اسلام اور مسلمانوں کے خلاف پروپیگنڈہ:

خلیفہ اول کا دور:

جب حضور ﷺ کا وصال ہوا تب منافقین نے دوبارہ سے سراٹھالیا اور آپ ﷺ کے وصال کی خبر سنتے ہی منافقین کی سازش سے مدینہ میں خلافت کا فتنہ اٹھا لیکن حضرت ابو بکر و عمر رضی اللہ عنہما نے اس معاملہ کو اپنی فراست سے سنبھالا اور اس طرح تمام مسلمانوں نے حضرت ابو بکر رضی اللہ عنہ کے ہاتھ پر بیعت کر لی۔ اس طرح منافقین جو مسلمانوں میں پھوٹ پیدا کرنے کی کوشش کر رہے تھے وہ ناکام ہوئے۔

حضرت ابو بکر کے مسند خلافت پر آتے ہی مشکلات کا ایک پہاڑ سامنے آیا۔ ایک طرف مدعیان نبوت سامنے آئے، دوسری طرف مرتدین اسلام، انکار زکوٰۃ کی جماعت۔ مسلم کذاب نے دس ہجری میں نبوت کا دعویٰ کیا اس وقت آپ ﷺ حیات تھے۔ آپ کو خط لکھا کہ میں آپ کے ساتھ نبوت میں شریک ہوں، نصف آپ کا، نصف میرا۔

³⁷ مسعود مفتی، سفیران خدا، ص 180

Published:
September 18, 2025

اسی طرح آپ ﷺ کے وصال کے بعد طلحہ بن خویلد، جس کو بنو غطفان کی مدد حاصل تھی، اسود عسفی نے یمن میں اور مسلمہ بن حبیب نے یمامہ میں نبوت کا دعویٰ کیا۔ عورتوں میں سجاح بنت حارثہ تمیمیہ نے سراٹھایا۔ حضرت ابو بکر نے صحابہ سے مشورہ کر کے حضرت خالد بن ولید رضی اللہ عنہ کو صحابہ کی جماعت کے ہمراہ مدعیان نبوت کی سرکوبی کے لئے بھیجا۔ آپ نے پہلے طلحہ کی جماعت پر حملہ کیا لیکن وہ شام بھاگ گیا اور اسلام قبول کر لیا۔ پھر مسلمہ کذاب پر حملہ کیا وحشی رضی اللہ عنہ کے ہاتھوں مارا گیا اس جنگ میں بہت سے حفاظ کرام بھی شہید ہوئے۔ مرتدین کی سرکوبی کے لئے علاء بن محضر رضی اللہ عنہ کو بحرین بھیج کر نعمان بن کو قتل کیا، حذیفہ بن محسن رضی اللہ عنہ نے لقیط بن مالک کو، زیاد بن لبید نے ملوک کندہ کو ختم کیا۔³⁸

حضرت عثمان رضی اللہ عنہ کا دور:

خلیفہ دوم حضرت عمر رضی اللہ عنہ کا دور امن و سکون سے گزر گیا لیکن خلیفہ سوم حضرت عثمان رضی اللہ عنہ کے دور میں بے شمار فتنے برپا ہوئے۔ اس وقت کابل سے لے کر مراکش تک زمینیں مسلمانوں کے پاس آچکی تھیں ان محکوم قوموں کے دلوں میں مسلمانوں کے لئے انتقام کا جذبہ تھا، مقابلہ کرنے سے عاجز تھے کیونکہ اتنی قوت نہیں تھی اس لئے مسلمانوں کے خلاف سازشوں کا جال بچھایا ان میں یہودی اور مجوسی چاہتے تھے کہ مسلمانوں میں ایسا افتراق پیدا کیا جائے کہ ان کی قوت پاش پاش ہو۔ مصر اس وقت سازش کا مرکز تھا ایک یہودی النسل نو مسلم عبداللہ بن سبائے عجیب و غریب عقائد بنائے اور سب مفسدوں کی جماعت کو حضرت عثمان کی مخالفت پر متحد کیا۔ تمام ملک میں اپنے داعی پھیلا کر فتنہ و بدمعنی پیدا کی۔ حضرت عثمان پر الزامات لگائے کہ آپ نے کبار صحابہ کو معزول کر دیا، نااہل افراد کو عہدہ دیا، اپنے خاندان کو فوقیت دی وغیرہ۔ یہ مفسدین چاہتے تھے کہ آپ معزول ہو جائے، ان کے مطالبات تھے جن کو پورا کرنے کے لئے بصرہ، کوفہ، اور مصر کے فتنہ پردازوں نے آپس میں ملے کر کے حج کے وضع میں مدینہ کا رخ کیا۔ حضرت عثمان نے حضرت علی کو فرمایا ان کی شکایات دور کریں اور ان کو واپس بھیج دیں۔ آپ نے کہا میں جائز مطالبات پورے کرنے پر راضی ہوں اس بات پر یہ جماعت واپس ہوئی۔ لیکن کچھ دنوں بعد یہ جماعت "انتقام انتقام" کی صدائیں دے کر واپس آگئی کہ دربار رسالت کا ایک قاصد ہمیں ملا اس کے پاس

³⁸ معین الدین ندوی، خلفائے راشدین (اعظم کڑھ: مطبع معارف 1927ء)، 37-39

Published:
September 18, 2025

خط تھا جو ابی مصر کے پاس ہماری گردن اڑانے کے بارے میں تھا۔ خلیفہ ثالث نے لا علمی کا اظہار کیا لیکن ان مفسدوں کی جماعت اور بھند ہوئے کہ آپ اس قدر غافل ہیں کہ آپ کی لا علمی میں یہ سب ہو آپ خلافت کے لیے موزوں نہیں۔ ان مفسدوں نے حضرت عثمان کا چالیس دن سخت محاصرہ کیا دانہ پانی بند کیا آخر آپ رضی اللہ عنہ کو شہید کر دیا۔³⁹

حضرت علی رضی اللہ عنہ کا دور:

حضرت علی رضی اللہ عنہ کا خلافت میں آتے ہی پہلا فتنہ تو قصاص عثمان کا ہوا عرض و تفتیش کے بعد مجرموں کا پتہ نہ چل سکا اس لئے کاروائی نہیں کر سکے۔ اور اس بے اعتدالیوں کا سبب عمل تھے آپ نے تمام عثمانی عمال کو معزول کر دیا۔ دوسری طرف حضرت عائشہ مکہ سے مدینہ واپس ہو رہی تھی تو انہیں راستے میں شہادت عثمان کا علم ہوا تو واپس مکہ لوٹ گئی اور قصاص عثمان کی دعوت شروع کی۔ حضرت علی کو مکہ کی تیاریوں کا علم ہوا تو انہوں نے بھی قصد کیا۔ دونوں جماعتوں نے مصالحت کی کوشش کی کہ جنگ کی نوبت نہ آئے، صلح کی گفتگو ترقی پر تھی۔ دونوں جماعتوں میں ایسے لوگ بھی تھے جو صلح کے حق میں نہ تھے حضرت علی کی فوج میں سبائی انجمن اور حضرت عثمان کے قاتلوں کا گروہ شامل تھا یہ سمجھے کہ اگر یہ صلح ہو گئی تو ان کی خیر نہیں۔ اس لئے رات کی اندھیری میں حضرت عائشہ کی فوج پر حملہ کیا۔ فریقین یہ سمجھے کہ دوسرے فریق نے دھوکہ دیا ہے ایک دوسرے پر حملہ کر دیا۔ بالکل اسی طرح جنگ صفین میں بھی محکم کو نہیں مانا حضرت علی و معاویہ رضی اللہ عنہ نے عہد کیا کہ عبداللہ بن قیس اور عمرو بن عاص قرآن و سنت کے مطابق جو فیصلہ کریں گے وہ تسلیم ہوگا، یہ سنتے ہی خوارج میں دو آدمی کھڑے ہو کر کہا ہم خدا کے سوا کسی کا فیصلہ نہیں مانتے اور شامی فوج پر حملہ کیا لڑکر مارے گئے۔⁴⁰

خلفاء راشدین کے دور میں بھی اسلام مخالف جماعتیں موجود تھیں جو اپنے مذموم مقاصد کے حصول کے لئے مختلف بہانے سے مسلمانوں کا شیرازہ بکھیرنے کی کوششوں میں تھا۔ مسلمانوں میں اتفاق کو ختم کرنا ان کو آپس میں لڑوانا، غلط فہمیاں پیدا کرنا ان کا اولین مقصد تھا کبھی مدعیان نبوت، کبھی منکرین زکوٰۃ، کبھی خوارج کی صورت میں سامنے آیا۔ یہ سب اسلام کا ڈر جو غیر ارادی طور پر ان کے ذہنوں میں تھا اس کا مختلف طرح سے اظہار تھا لیکن

³⁹ ایضاً : 166-183

⁴⁰ ایضاً : 228-240

Published:
September 18, 2025

مسلمانوں نے استقامت سے کام لیا اپنی جانیں قربان کر دی لیکن ہمت کے چٹان بنے رہے، تبھی آج ان کا نام زندہ ہے۔ آج کے مسلمانوں کو ان صحابہ سے سیکھنا چاہیے اور اسلاموفوبیا کا مقابلہ ان کی سیرت سے صبر و تحمل، خود اعتمادی سے کرنا چاہیے۔

خلافت راشدہ کے بعد:

منافقین اور خفیہ سازش کرنے والوں نے دور نبوی ﷺ میں مسلمانوں کو بہت تکالیف دی۔ حضرت عمر رضی اللہ کے دور میں تھوڑا سنبھل گئے کیونکہ آپ نے ان سازش کرنے والوں پر سختی فرمائی، عہد عثمانی و عہد علی میں ان شر پسندوں کو پھر موقع ملا، اور ان کی شرارتوں کے باعث حضرت عمر، عثمان، علی رضوان اللہ اجمعین کی شہادت ہوئی۔

خلفاء راشدین کے دور بعد اب بنو امیہ کے دور میں باقاعدہ طور پر اسلام کے خلاف نفرت و تعصب سے بھرے مناظراتی لٹریچر کا آغاز ہوا۔ اسلام کو ایک غیر الہامی مذہب قرار دینے کے لئے مختلف کتابیں لکھی گئی۔

نفرت و تعصب کی بنیادوں پر مناظراتی لٹریچر کا باقاعدہ آغاز مسیحی عالم یوحنا دمشق نے شروع کیا 675ء میں دمشق کے مسیحی خاندان میں پیدا ہوا اور اس کا عربی نام "یحییٰ بن منصور" تھا۔ اس کا والد خلیفہ عبدالملک کے دربار اعلیٰ عہدہ دار تھا، اور پورے شام کے علاقے کے محصول کا سربراہ تھا۔ یوحنا دمشق ایک ماہر فلکیات، ریاضی دان، ماہر موسیقی اپنے وقت کا مسیحی مستند عالم سمجھا جاتا تھا۔ یوحنا نے کئی موضوعات پر لکھا۔ اس کی ایک کتاب "بدعتوں کے متعلق" کے سووں باب "اسماعیلیوں کی بدعت" میں آپ ﷺ، حضرت ابراہیمؑ، حضرت سارہ، حضرت اسماعیل علیہم السلام کو بت پرست قرار دیا، قرآن کی اکثر آیات پر تنقید کرتے ہوئے اسے من گھڑت قرار دیا۔ اس نے دین اسلام کے خلاف بھی کئی موضوعات لکھے۔ قرآن مجید کو بھی اس حضور ﷺ کی طرف سے لکھی ہوئی کتاب سمجھا اور اسے منگھڑت قرار دیا نعوذ باللہ۔ یوحنا دمشق نے لاطینی زبان میں قرآن پاک کا ترجمہ بھی کیا اس مقصد کے لیے کہ قرآن پاک اللہ تعالیٰ کی کی آسمانی کتاب نہیں بلکہ حضور ﷺ کی اپنی بنائی ہوئی کتاب ہے۔⁴¹

خدیجہ عزیز، "اسلاموفوبیا کی اساسی اور تدریجی تشکیل" 64⁴¹

Published:
September 18, 2025

عہد عباسی میں "استاذ سبیس" نامی شخص جو کہ خراسان سے تعلق رکھتا تھا نے نبوت کا دعویٰ کیا۔ ہرات، بادغیس اور سبستان کے لوگ اس کے ساتھ ہو گئے۔ خزیمہ بن خازم نے بائیس ہزار کے لشکر سے اس فتنہ کو ختم کیا۔⁴²

جب سے اسلام دنیا میں پھیلنا شروع ہوا تو اسلام مخالف حضرات نے اپنی کوشش تیز کر دی اور آپ ﷺ کی ذات مبارک پر حملے کیے دمشق کے جان (740-700ء) نے اسلام کو الہامی مذہب کے بجائے آپ ﷺ پر یہ الزام عائد کیا کہ آپ نے ایک پادری کے ساتھ مل کر بائبل کو مسخ کر کے اسلام ایجاد کیا۔ ایک جعلی رسالہ جس میں آپ ﷺ پر تہامات لگائے گئے اس کی نسبت نامعلوم شخص "عبدالمسیح بن الکندی کی طرف کر کے یہ ثابت کرنے کی کوشش کی گئی کہ خود ایک مسلمان نے اس مذہب کو خرافات کا مجموعہ بتایا۔ جب اسپین میں مسلمانوں کی حکومت قائم تھی تو "پروڈیاسکل" نے کتاب لکھی جس میں مسلمانوں کو عذاب الہی قرار دیا۔⁴³

صلیبی جنگوں کا اسلاموفوبیا کی تشکیل میں کردار:

پہلی صلیبی جنگ 1096ء میں ہوئی جب عیسائیوں نے مسلمانوں سے بیت المقدس چھیننے کے لئے کی اور یہ جنگ 1099ء تک جاری رہی۔ لیکن عیسائیوں کی مسلمانوں سے دشمنی پرانی ہے جب اسلام پھیلنا شروع ہوا تو اسی وقت یہود و عیسائیوں کو اپنی قوت کھو جانے کا خوف ہوا تو فوراً اسلام کے خلاف اعلان جنگ کر دیا مسلمانوں نے ان مضبوط ترین مملکت کو شکست دے کر ان پر قبضہ کر دیا تو عیسائیوں کے دل میں مسلمانوں کے لیے شدید نفرت آگئی۔ اسلام مخالفانہ کاروائیوں کے باوجود اسلام دنیا میں پھیلتا چلا گیا اسلامی سلطنت شام، عراق، ماوراء النہر، ایران، ہندستان، مصر اور افریقہ کے بعض حصوں میں قائم ہوئی، پھر اسپین اور فرانس، سسلی میں ان کی حکومت قائم ہو گئی۔ مسلمانوں کی یہ کامیابی دیکھ عیسائی ان کو پسپا کرنے کی کوششوں میں لگ گئے۔⁴⁴

⁴² شاہ معین الدین ، تاریخ اسلام : 33/ 3

⁴³ سید صباح الدین عبد الرحمن ، اسلام میں مذہبی رواداری (اعظم گڑھ: دار المصنفین شبلی اکیڈمی 1998ء)، 180

⁴⁴ سر جارج ٹبلیو، مترجم: عبدالحلیم شرر ، خونریز صلیبی جنگوں کے سر بستہ راز (لاہور: دارالابلاغ پبلشرز 2010ء) ،

Published:
September 18, 2025

اور اس طرح صلیبی جنگوں کا آغاز ہوا جو کہ گیارہویں صدی سے کر تیرہویں صدی کے دوران ہوئی یہ صلیبی جنگیں بہت تباہ کن تھیں بہت سے لوگوں کو عیسائی بننے پر مجبور کیا گیا اگر وہ انکار کرتے تو انہیں قتل کر دیا جاتا۔ ان صلیبی جنگوں کا تین مرحلہ تھا۔

پہلا مرحلہ:

اس مرحلہ میں آٹھ جنگیں ہوئی "پہلی جنگ" 1096ء کو ہوئی پوپ اربن دوم نے عیسائیوں کو اکسایا تھا، بیت المقدس، فلسطین اور اس سے ملحقہ علاقوں پر قبضہ کر لیا اور یہاں موجود تمام مرد، عورتوں اور بچوں کو قتل کر دیا مسجد اقصیٰ میں جن لوگوں نے پناہ لی تھی ان کو بھی قتل کر دیا۔ "دوسری جنگ" 1147ء سے 1149ء تک رہی اس کا مقصد مسلمانوں کو عیسائیوں کے پاس مقبوضہ علاقوں کو آزاد کرانے سے روکنا تھا عماد الدین زنگی کے وفات کے بعد فوج کی کمان ان کے بیٹے نور الدین زنگی نے سنبھال کر عیسائیوں کو ناکام کر دیا۔ "تیسری جنگ" 1189ء سے 1192ء تک لڑی گئی اس جنگ میں پورپ کے تمام عیسائی شامل تھے، عیسائی فوجوں کی کمان انگلستان کے بادشاہ (رچرڈ شیر دل) فرانس کا بادشاہ (فلپ) اور جرمنی کا بادشاہ (فریڈرک) کے ہاتھ میں تھی۔ اس کا مقصد مسلمان جنرل صلاح الدین ایوبی کے ہاتھوں بیت المقدس کو آزاد کرنے سے روکنا تھا لیکن عیسائی ناکام ہوئے۔ "چوتھی صلیبی جنگ" 1202ء سے 1204ء میں ہوئی اس جنگ میں عیسائیوں میں ہی نا اتفاق ہوئی۔ "پانچویں صلیبی جنگ" 1218ء سے 1221ء تک ہوئی عیسائیوں نے مصر پر حملہ کیا لیکن کامیابی نہ ہوئی۔ "چھٹی جنگ" 1228ء سے 1229ء تک ہوئی اس کی سربراہی جرمنی کا بادشاہ فریڈرک دوم کر رہا تھا جنگ نہیں ہوئی لیکن مصلحتاً ملک کامل ایوبی نے بیت المقدس عیسائیوں کے حوالے کر دیا مسلمانوں 1244ء میں دوبارہ بیت المقدس پر قبضہ کر لیا۔ ساتویں جنگ فرانس کے بادشاہ لوئی نہم نے کی لیکن ان کو شکست ہوئی۔ آٹھویں جنگ میں لوئی نہم اور انگلستان کا بادشاہ ایڈورڈ شامل تھے اور تیونس پر حملہ کیا۔⁴⁵

دوسرا مرحلہ:

⁴⁵ سر جارج ڈبلیو ، خونریز صلیبی جنگوں کے سر بستہ راز: 25-26

Published:
September 18, 2025

یہ مرحلہ تیرہویں صدی کے اواخر سے لے کر چودھویں صدی کے شروع میں ظہور پذیر ہوا۔ مسلمانوں کی حکومتوں پر قبضہ کرنے اور مسلمانوں کو تباہ کرنے کے لیے انگریز، فرانسیسی، ہسپانوی، جرمن حکومتوں نے مہم شروع کر دی۔ مسلمانوں کو قتل کر کے مراکش، شام، فلسطین، ملائیشیا، انڈیا، سینی گال، فلپائن پر قبضہ کر لیا۔⁴⁶

تیسرا مرحلہ:

صلیبی مہمات کا تیسرا مرحلہ "نومولود عیسائی انتہا پسند" (Reborn Christians) کا ہے اس میں جارج بش، ٹونی بلیئر، سرکوزی اور دوسرے عیسائی حکمرانوں نے مسلمانوں کے خلاف نہ صرف منصوبے بنائے بلکہ ان پر عمل کرتے ہوئے ایران، عراق کو ناقابل تلافی نقصان پہنچایا، لاکھوں کو مسلمانوں کو قتل کیا اس کے تیل پر قبضہ کر دیا اس طرح متحدہ امارات، سعودی عرب، بحرین و قطر کے ذخائر پر ان کا قبضہ ہو گیا۔ بش اور بلیئر نے اس بات پر فخر یہ اعلان کیا کہ وہ نومولود عیسائی ہیں اور وہ اپنا فرض سمجھ کر یہودی کی مدد اور مسلمانوں کو تباہ کر رہے ہیں۔⁴⁷

مغرب اپنی سیاسی، فکری، اور عسکری طاقت سے مسلمان ممالک کو مغلوب رکھنے اور ان کے وسائل پر قبضہ کرنے کے ساتھ ساتھ ان کے عقیدے پر بھی حملہ کر رہا ہے۔ آج مغربی ممالک میں مسلم آبادیوں کی نقل مکانی ان کو یہ خدشہ لاحق ہوا ہے کہ کبھی تمام مغرب مسلم دنیا میں تبدیل نہ ہو جائے اس لئے مغربی دنیا مسلمانوں کے خلاف مختلف حربے بروکار لانے میں متحرک نظر آتی ہے۔

خلاصہ:

تحقیق سے معلوم ہوتا ہے کہ اسلام دشمن عناصر اس وقت سے ہیں جب سے آپ ﷺ نے دین اسلام کی تبلیغ شروع کی۔ ان میں سرفہرست یہودی اور عیسائی ہیں عیسائی اس وقت سپر پاور میں تھی لیکن جب جنگوں میں مسلمانوں کے ہاتھوں انہوں نے شکست کھائی تو مسلمانوں کے خلاف نفرت اور بڑھ گئی اور مختلف سازشیں کرنے لگے جب ان کی ہر سازش ناکام ہوئی تو مسلمانوں کو اخلاقی طور پر کمزور کرنے کا ارادہ کیا اور اس طرح ان کی یہ چال

⁴⁶ ایضاً: 26

⁴⁷ ایضاً: 27

Published:
September 18, 2025

کامیاب ہو گئی اور مسلمانوں کی تباہی، ذلت کا باعث خود مسلمانوں کے اعمال و کردار ہیں جو کہ آج کمزور ہیں۔ اللہ تعالیٰ نے بہت پہلے ہی ان کی چالوں سے مسلمانوں کو باخبر کر دیا تھا۔ ارشاد باری تعالیٰ ہے:

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ ۚ بَعْضُهُمْ أَوْلِيَاءُ بَعْضٍ ۚ وَمَنْ يَتَوَلَّهُمْ فَاِنَّهُ مِنْهُمْ ۗ

إِنَّ اللَّهَ لَا يَهْدِي الْقَوْمَ الظَّالِمِينَ⁴⁸